

ቸተዴጃአኸ ጭሕሦፅ

ስመ ገናናው አሳሽ ማርኮ ቦሎ ከብዙ ዓመታት ገዛ በኋላ የትውልድ ከተማው ወደ ሆነችው ቪኔስ በተመለሰ ጊዜ፣ በረጅም ዘመን ገዛው ያየውን ለጓደኞቹ ርዕሳቸው እንደ ንክ ነበር የቆጠሩት።

ማርኮ ወርቅና ብር ወደ ሞላት ከተማ ተገዛ ነበር። ጥቁር ድንጋይ ሲነድ ተመልክቶ የነበረ ቢሆንም በዚያን ወቅት ስለ ከሰል ድንጋይ የሚያውቅ አልነበረም። ማርኮ በገዛው እሳት ውስጥ ቢገባ እንኳ የማይነድ ጨርቅ ተመልክቶ ነበር። ሆኖም ስለ አስፎሎቶስ የሰማ አንዳችም ሰው አልነበረም። ቁመታቸው እስከ 10 ሚትር የሚደርስና ሰውን በቁሙ የሚውጡ ጥርስ ያላቸው ዘንዶቻች፣ የሰው አናት የሚያክል ለውዝ፣ እንደ ሻማ ብርሃን የሚያገለግል ከመሬት የሚቀዳ ፈሳሽ የተመለከተ መሆኑን ቢናገርም ጓደኞቹ ስለ አዞ፣ ስለ ኮከናት ወይም ስለ ድፍድፍ ዘይት የሚያውቁት ነገር ስላልነበር በነግራቸው ታሪክ ይሳለቁበት ነበር።

ከዓመታት በኋላ ማርኮ ደክሞ ሊሞት በተቃረበ ጊዜ፣ የቅርብ ታማኝ ወዳጁ የነበረ ሰው ከመኝታው አጠገብ ሆኖ ማርኮ በነበረው የረጅም ዘመን አሳሽነት ሙያው አየሁ ብሎ የተናገረውን እንዲያስተላልፍ ከልብ ተማጸነው። ማርኮ ግን ተቃውሞውን በማሰማት እንዲህ አለው «የተናገርኳት ሁሉ እውነት ናት፣ ያም ሆኖ ግን ካየሁት ውስጥ ግማሹን እንኳ አልተናገርኩም»

ስለ ሰማያዊው ነገር በጨረፍታ የሚነግሩን የመጽሐፍ ቅዱስ ጸሐፊዎች፣ የማርኮ ፖሎን ሀሳብ የሚሰጥ ይመስላሉ። ነቢያቱ በራዕይ የተመለከቱትን እጽብ ድንቅ ስፍራ መግለጽ የቻሉት ቅንጣት የምታክለውን ያህል ሠ% ነው። በመሆኑም እኛም እንደ ማርኮ ፖሎ ጓደኞች ስንገዳደር እንታያለን። ማድረግ ያለብን እነዚያ ያልታዩትን «አዞቻችና የኮከናት ፍሬዎች» በአእምሮአችን ወስጥ ለመሳል መቻል ነው። ምክንያቱም በጨረፍታም እንኳ ቢሆን መጽሐፍ ቅዱስ ስለ ሰማይ የሚነግረን ደመና ላይ ተቀምጠን በገና ከመደረደር በላይ ነው።

1/ ሰማይ መኖሩ ምን ያህል እውነት ነው፣

በአሁኑ ሰዓት የሱስ በሰማይ ለእኛ መኖሪያ እያዘጋጀ ይገኛል። «ልባችሁ አይጨነቅ፣ በእግዚአብሔር እመኑ፣ በእ'@ም ደግሞ እመኑ። በእህ፣ ቤት ብዙ መኖሪያ አለ፣ ይህ ባይሆንም ኖሮ እነግራችሁ ነበር የምሄደውም ስፍራ ላዘጋጅላችሁ ነው። ሂም ስፍራ ካዘጋጀሁላችሁ በኋላ እኔ ባለሁበት እናንተም ከእ'@ ጋር እንድትሆኑ ልወስዳችሁ ዳግመኛ እመጣለሁ። ዮሐ 14፣1-3

የሱስ ለሁለተኛ ጊዜ ወደዚህ ስም መጥቶ ልናስብና ልናልመው ወደ ማንችል ድንቅ ሰማያዊ ቤታችን ወደ አዲሲቱ ኢየሩሳሌም ይወስደናል። በዚያም ለአንድ ሺህ ዓመታት ከኖርን በኋላ ይህ ሰማያዊ ቤት ወደ ምድር ይወርዳል። አዲሲቱ ኢየሩሳሌም ወደ ምድር ስተወርድ ሳለ፣ ምድር በእሳት ትነጸለች። ከዚያም ይህች የነጻች ምድር የር'ት ሁሉ ቋሚ መኖሪያ ስፍራ ትሆናለች። /ራእይ 20፣7 5/ በተጨማሪ በ22ኛው ትምህርት ላይ ቀርቧል/

ከዚህ በመቀጠል ባለራእዩ ዮሐንስ የተመለከተው ምን ይሆን፣

«ከዚህ በኋላ አዲስ ሰማይና አዲስ ምድር አየሁ፣ የመጀመሪያው ሰማይና የመጀመሪያይቱ ምድር አልፈዋልና፣ ባሕርም ከእንግዲህ ወዲህ አይኖርም። ቅድስቲቱ ከተማ፣ አዲሲቱ ኢየሩሳሌም ለባሏ እንደ ተዋበች መሸራ ተዘጋጅታ ከሰማይ ከእግዚአብሔር ዘንድ ስትወርድ አየሁ። ደግሞም ፴፯ ዓመታት የሚል ታላቅ ድምጽ ከዙፋኑ ሲወጣ ሰማሁ «እነሆ፣ የእግዚአብሔር ማደሪያ በሰዎች መካከል ነው፣ እርሱ ከእነርሱ ጋር ይኖራል፣ እነርሱም ሕዝቡ ይሆናሉ፣ እግዚአብሔር ራሱም ከእርሱ ጋር ይኖራል አምላካቸውም ይሆናል» ራእ 21:1-3

ምድር በእሳት ከነጻች በኋላ እነማን ምድርን ይወርሳሉ ሲሊ የሱስ ተናገረ፣

«የዋሆች ብጽአን ናቸው ምድርን ይወርሳሉ» ማቴ 5:5 ክርስቶስ የምድርን ውበት ወደ ቀድሞው ኤደንነቷ ሊመልስ ቃል ገብቶአል። በመሆኑም «የዋሆች ምድርን ይወርሳሉ»

2/ በሰማይ አዲስ አካል ይኖረን ይሆን ፣

«እጆቼንና እግሮቼን ተመልከቱ፤ እኔው ራሴ ነኝ። ደግሞም ንኩኝና እዩ፤ በእኔ እንደ ምታዩት መንፈስ ስጋና አጥንት የለውምና» ሉቃ 23 ፣39

የሱስ አካል ስለ ነበረው ይህንኑ በመንካት ያጋግጥ ዘንድ ቶማስን ማየቱን /ዮሐ. 20 27/ በተጨማሪም የሱስ ወደ ቤት በመግባት፣ ሰዎችን በማነጋገርና ምግብ በመመገብ አካል እንዳለው ለማሳየት ችሏል /ሉቃ፣ 24፣43/ ስለዚህ ሰማይ የመናፍስት ሳይሆን አካል ያላቸው መንፈሳውያን ሰዎች የሚኖሩበት ስፍራ ነው።

«እኛ ግን አገራችን በሰማይ ነው ከዚያ የሚመጣውንም አዳኝ፤ ጌታ ኢየሱስ ክርስቶስን በናፍቆት አንጠባበቃለን፤ እርሱም ሁሉን ለራሱ ባስገኝበት ሁኔታ፣ ክህር ሃጋውን እንዲመስል የተዋረደውን ሃጋችንን ይለውጣል» ፊሊፕ፣ 3:20-21

ሰማያዊው አካላትን ልክ የሱስ ከመቃብር በተነሳ ጊዜ የለበሰው ዓይነት የሚዳሰስና የሚነካ አይነት ይሆናል።

በሰማያዊው ኑሮአችን ዘመዶቻችንን እና ወዳጆቻችንን ለይተን ማወቅ እንችላለን ወይ;

«አሁን የምናየው በመስተዋት ውስጥ እንደሚታይ በድንግዝግዝ ነው በዚያን ጊዜ ግን ፊት ለፊት እናያለን። አሁን የማውቀው በከፊል ነው። በዚያን ጊዜ እኔ ራሴ ሙሉ በሙሉ የታወቅሁትን ያህል አውቃለሁ» 1ኛ ቆሮ 13:12

በሰማያዊው ሕይወታችን ሙሉ በሙሉ እናውቃለን። ዛሬ በዚህ ምድር እርስ በእርስ ካለን ትውውቅ እና አግባብ ይልቅ ይበልጥ በጥልቀት አንዱ ሌላውን ያስተውላል። የሱስ ሰማያዊውን አካል ለብሶ ወደ ደቀ መዛሙሩቱ በመጣ ጊዜ ሊለዩት አልተቻለም ነበር /ሉቃ 24፣ 36-43/ የሱስ መቃብሩ አካባቢ ማርያምን በስሟ በጠራት ጊዜ ድምፅን የለየችው ወዲያውኑ ነበር። /ዮሐ 20፣14-16/ ሁለቱ የኤማሁስ መንገዶች የነበሩት ደቀ መዛሙርት የሱስን በአንዳንድ ሁኔታው ለይተውት የነበረ ቢሆንም ነገር ግን እንግዳቸው ከፊታቸው የቀረበውን ማዕድ ባርኮ በሰጣቸው ጊዜ በጌትነቱ አወቁት። /ሉቃ 24: 13-35/

በክርስቶስ ደም የተዋጁት ጻድቃን በአስገራሚ ሁኔታ ፊት ለፊት ይተያያሉ። ባል ከሚስቱ ጋር፣ ልጅ ከወላጆቹ ጋር፣ ወዳጅ ከወዳጁ ጋር በአስደናቂ ፈገግታ ይገናኛል። ዳግሞ ላይለያዎም ጥልቅ በሆነ መተሳሰር ለዘላለም አብረው ይኖራሉ።

3. በሰማይ የምንሠራው ሥራ ይኖረን ይሆን;

በሰማይ የምንሠራው እጅግ ብዙ ዓይነት ሥራ የሚኖረን ሲሆን ከዚህም ውስጥ አንዱ የራሳችንን መኖሪያ መሥራት ነው።

«እነሆ እኔ አዲስ ሰማያትንና አዲስ ምድርን እፈጥራለሁ። . . . ኢየሩሳሌምን ለደስታ፣ ሕዝቧን ለሐሴት እፈጥራለሁና። . . . ሰዎች ቤት ይሠራሉ፤ በውስጡም ይኖራሉ፤ ወይንን ይተክላሉ፤ ፍሬውንም ይበላሉ . . . እኔ የመረጥኋቸው በእጃቸው ሥራ ለረጅም ዘመን ደስ ይላቸዋል» ኢሳ 65፣ 17-22

የሱስ ቅድስት ከተማ በሆነችው በኢየሩሌም ለእያንዳንዳችን መኖሪያ እያዘጋጀልን ይገኛል /ዮሐ 14: 1-3፣ ራዕ 21/ እነዚህ የመጽሐፍ ቅዱስ ጥቅሶች የሌሎች ቤቶችንም ንድፍ እንደምናወጣና እንደምንገነባ ከመገራቸው ባሻገር ውብ የአትክልት ስፍራ እንደሚኖረንም ይጠቁረናል። ከዚህ በተጨማሪ የረቀቀ የአእምሮ አስተሳሰብ የሚጠይቅ ተግባር ሊጠብቀን ይችላል። ዛሬ ድንቅ ግኝት የሚባለው የጠፈር ሳይንስ በአባታችን ቤት በሚኖረን አእምሮ ከጨቅላ ሕጻን አስተሳሰብ ሊፈረጅ ይችላል።

«እግዚአብሔር ጽዮንን በእርግጥ ያጽናናታል፤ . . . ምድረ በዳዋን እንደ ኤደን በረሃዋንም እንደ እግዚአብሔር ተክል ቦታ ያደርጋል፤ ተድላና ደስታ፣ የምስጋናና የዝማሬ ድምፅ በእርሷ ይገኛሉ» ኢሳ 51፣3

እግዚአብሔር ምድርን ወደ ጥንቷ ኤደን ገነት ሲለውጣት ነዳጅ በላይዋ አይፈስም፤ ድርቅ አይኖርም፤ ሃይቆች ኮለል ያለ ንጹህ ውሃ ይኖራቸዋል፤ ዛሬች ከነ ግርማ ሞገሳቸው ይወዛወዛሉ፤ ተራሮች ያለፍርሃት ሳይኖሩ ይኖራሉ።

«በሰማይ ደግሞ ሕያው የሆነው አእምሮ ከዚህ በኋላ በኃጢአት ስለ ማይወድቅ ሰብዓዊውን ፍጡር ለመዋጀት የቻው መለኮታዊ ፍቅር ላይ ልዩ ደስታ ይኖረዋል። በዚያ ስፍራ እያንዳንዱ የአእምሮ ከፍል የማሰብ ኃይሉ ግዝፈት እያገኘ ይሄዳል። ታላላቅ ተግባራትን የማከናወኑ ፍላጎትና አዳዲስ እውነቶችንና ጽንሰ ሀሳቦችን የመረዳት ችሎታው ይበልጣል። በመላው ዩኒቨርስ የሚገኘው ሀብት፣ ንብረት፣ በበጎ ደም የተዋጁት ያጠኑና ይመረመሩት ዘንድ ክፍት ይሆናል» ታላቁ ተጋድሎ ገጽ 677 /በእንግሊዝኛው/

4. ኃጢአት ዳግም በሰማይ ያገረሽ ይሆን;

«በበጉ የሕይወት መጽሐፍ ከተጻፉት በስተቀር፣ ርኩሳትን የሚያደርግና ውሸትን የሚናገር ሁሉ አይገባቸውም» ራእ 21፣27

እግዚአብሔር ኃጢአትንና አስከፊውን የኃጢአት ውጤት ሙሉ በሙሉ ያጠፋል። ከዚያ በኋላ ፈጽሞ ዳግም አያገረሽም። የሱስ ዳግም በሚገለጽበት ጊዜ ኃጢአትን ለመስራት ከመገፋፋት ይልቅ እርሱን እንመስላለን፤ 1ኛ ዮሐ 3፣2

«እንባን ሁሉ ከዓይናቸው ያብሳል፤ ከእንግዲህ ወዲህ ሞት ወይም ሐዘን ወይም ልቅሶ ወይም ስቃይ አይኖርም፤ የቀድሞው ስርዓት አልፎአልና» ራዕ 21፣4

ህመምና ማርጀት በሌለበት በዚያ ሰማያዊ አገር፤ የመጨረሻ ጠላት የሆነው ሞት እንኳ ቢሆን ድል ይሆናል። በበጉ ደም የተዋጁት ቅዱሳን በሙሉ «የማይሞቱ» ይሆናሉ። 1ኛ ቆሮ 15፣53

በሰማይ የኃጢአት ውጤት ብቻ አይወገድም ነገር ግን በዚህ ምድር የጠፋውና የጣነውን ጭምር ነው ምናገኘው። እዚህ ላይ ደራሚዎቻቸውን ሙሉ አካል ስንኩል ሆነው ምድራዊ ኑሮአቸውን የገፉትን ወንድምና እህቶች ማሰቡ ተገቢ ነው።

«በዚያን ጊዜም የእውር አይኖች ይገለጣሉ። የደንቆሮም ጆሮዎች ይከፈታሉ። አንካሳ እንደ ሚዳቋ ይዘላል፤ የድዳውም አንደበት በደስታ ይዘምራል» ኢሳ 35፣ 5-6

5. በሰማይ ዕውን የሚሆነው ታላቁ ደስታ የቱ ነው፤

የዩኒቨርሲቲ ሁሉ ጌታ የሆነውን አምላክ ፊት ለፊት መመልከቱ ምን አይነት ታላቅ ደስታ ይፈጠርብን ይሆን? «እነሆ የእግዚአብሔር ማደሪያ በሰዎች መካከል ነው እርሱ ከእነርሱም ጋር ይኖራል፤ እነርሱም ሕዝቡ ይሆናሉ፤ እግዚአብሔር ራሱም ከእነርሱ ጋር ይኖራል፤ አምላካቸውም ይሆናል» ራእ 21፣3

ሙዚቀኞች ከቤትሆሽንና ከሞዛርት ጋር፤ የፊዚክስ ሰዎች ከአልበርት አንስታይን ጋር፤ W̄K= (ሚካኤል አንጀሎን ለአፍታ ያህል ቢገናኙ ምን አይነት ስሜት እንደ ሚሰማቸው ለመገመት አያዳግትም። ነገር ግን ከነዚህ ሁሉ በላይ ሁሉን ቻይ የሆነው አምላክ፤ መምህርና ወዳጆችን ሊሆን ቃል ገብተልናል። ከእግሮቹ በታች ቁጭ ብለን ከእርሱ የሆነውንም ሁሉ እንሰማለን።

በበጉ ደም የተዋጁት ሁሉ የሙዚቃ፣ የሳይንስና የሥነ ጥበብ ዕውቀት ባለቤት ከሆነው ጌታ ጋር ለመወያየት የሚያስችል ዘላለማዊ እድል ይኖራቸዋል። ከታላቁ አእምሮ ባለቤት ጋር የሚኖራቸው የጠበቀ ግንኙነት አምልኮአቸውን ወደ እርሱ እንዲያፈሱ ያስችላቸዋል። «ከአንዱ ወር መባቻ እስከ ሌላው እንዲሁም ከአንዱ ሰንበት እስከ ሌላው የሰው ልጅ ሁሉ በፊቱ ሊሰግድ ይመጣል» ኢሳ 66፣23

በሰማያዊው ከተማ መሀከል ላይ ታላቁና እንደ ጸዳል የሚያበራው የእግዚአብሔር ዙፋን በብሩህ አረንጓዴ ቀስተ ደመና ተከብሮ ይኖራል፤ ፊቱ እንደ ቀትር ጸሐይ ያበራል። ከእግሮቹም በታች የብርጭቆ ባሕር በየአቅጣጫው ተዘርግቶ ይሆናል። በዚህ የመስታወት ገጽታ ካለው ዙፋን በሚያንጸባርቀው የእግዚአብሔር ክብር ዙሪያ በመስብሰብ የዳኑት ምስጋናቸውን ያቀርባሉ።

«እግዚአብሔር የዋጃቸው ይመለሳሉ። እየዘመሩ ወደ ጽዮን ይገባሉ፤ ዘላለማዊ ደስታን እንደ አክሊል ይቀዳጁታል ፍሰሐና ሐሴት ያገኛሉ ሐዘንና ትካዜ ከዚያ ይሸሻሉ» ኢሳ 35፣10

6. በዚያ መገኘት ይኖርብናል

የሱስ ፊት ለፊት የምንገናኝበትን ዕለት ይናገራል። በዚህም የተነሳ ከጢአት ሊያድነን ፍቃደኛ ሆኖ ታላቁን ዋጋ ከፈለ። አንተም በዚህ ስጦታ በመጠቀም ክርስቶስን እንደ ግል አዳኝህና ጌታህ አድርገህ መቀበል ይኖርብሃል። ምክንያቱም አዲሲቱን ኢየሩሳሌም «በበጉ የሕይወት መጽሐፍ ከተጻፉት በስተቀር እርኩሳትን የሚያደርግና ውሸትን የሚናገር ሁሉ አይገባቸውም» ራዕ 21፣27

የሱስ ከኃጢአት ነጻ ያወጣናል። በውስጣችን ወደ ሚኖረው የእርሱ ኃይል በመቅረብ ቅዱስ ካልሆነውና ከጉድሽ እንለይ። በቅርብ ለሚገለጸው ሰማያዊ መንግሥት የሱስ ቁልፍ መሳሪያ ነው። ያ መንግሥት የሚመሰረተው ደግሞ ዛሬ በአንተ ልብ ውስጥ ነው። ክርስቶስ ከኃጢአት ባርነት ነጻ ሲያወጣን ከጭንቀት፣ ከብስጭት፣ ከፍትወት፣ ከፍርሃትና ከጸጸት ነፃ እንሆናለን። ሰማይን ተስፋ በማድረግ በምድር ላይ ትንሹ ሰማይን እንመስርት ዘንድ እርሱ ይረዳናል። በቅርቡ የተካሄደ አንድ ጥናት እንዳመለከተው «ከሞት በኋላ ሕይወት እንዳለ የሚያምኑ ሁሉ ደስተኛ ሕይወትን የሚመሩና ከሌሎች ይልቅ በተሻለ በሰዎች ላይ እምነት ያላቸው እንደሆኑ ታላቁ» ይላል።

ከየሱስ ክርስቶስ ጋር አሁኑኑ የታመነ ግንኙነት ከመመስረት የተሻለ በሕይወት ውስጥ አስገራሚ ውጤት ሊያመጣልህ የሚችል አንዳም ነገር አይኖርም። ሕያው የሆነ እምነት የሚያመጣውን ውጤት አስመልክቶ ሐዋርያው ጴጥሮስ እንዲህ ይላል «እርሱንም ሳታዩት ትወዱታላችሁ አሁን ባታዩትም በእርሱ ታምናላችሁ መግለጽ በማይቻልና ክብር በሞላበት ሀሴት ደስ ብሏችኋል፤ የእምነታችሁን ፍጻሜ እርሱ የነፍሳችሁን ድነት የተቀበላችሁ ነውና» 1ኛ ጴጥ 1፣ 8-9

ክርስቶስ እንድትኖር የሚፈለገውን አይነት ሕይወት እየተለማመድክ ነው? ይህን የከበረ ግብዣውን ረገጠህ እንዳትሄድ ይማርንሃል «መንፈስና ሙሽራይቱ ና ይላሉ የሚሰማም ና ይበል የተጠማም ሁሉ ይምጣ የሚፈልግም ሁሉ የሕይወትን ውሃ በነጻ ይውሰድ» ራዕ 22፣17

እነዚህን ጥቅሶች ስታነብ ሳለህ የሱስ ከአጠግብ አለ «ና!» «ና!» «ና!» እያለም የግብዣው ተካፋይ እንድትሆን ያድምሃል። እስካሁን እሱን ለመቀበል ያልወሰንክ ከሆነ ይህ ጊዜ ከመቼውም ይበልጥ የግብዣው ተካፋይ እንድትሆን የቀረበልህ እድል ነው። ታዲያ ለምንድነው ቸርና መሃሪ የሆነ ስጦታውን መቀበልክን የማትነግረው? ለእርሱ ያለህን ፍቅር ግለጽለት፡ ላደረገልህ ነገርና ላንተ ስላለው ክብር አመስግነው፡ በአንተና በእግዚአብሔር መካከል አንዳች እንከን እንኳ ቢኖር እንዲያስወግድልህ ጠይቀው። ዛሬ ድምጹን እየሰማህ ልብህ ለፍቅሩ ምላሽ ለመስጠት ሲገዳደር አንተነትክን ሙሉ ለሙሉ ለእርሱ አስረክበው፤ ራስህን ዝግ አድርገህ «የኔ ጌታ ኢየሱስ ሆይ እነሆ መላው እኔነቴን እሰጥህ ዘንድ ከፊትህ መጥቻለሁ ለዘላለም የአንተ ለመሆን ወስኛለሁ» በለው።

የመልስ መስጫ ወረቀት 9

ይህንን ትምህርት ደግመህ ካጠናህ በኋላ ለሚከተሉት ጥያቄዎች እውነት ወይም ሐሰት በማለት መልስ ስጥ

1. ----- የሱስ በሰማይ ቦታ እያዘጋጀልን ይገኛል።
2. ----- የሱስ ዳግም ሲገለጥ ወደ ሰማይ ይወስደናል።
3. ----- በስተመጨረሻ የዳኑት ሕዝቦች ከአዲሲቱ ኢየሩሳሌም አዲስ ወደ ሆነችው ምድር ይመለሳሉ።
4. ----- በሰማይ ክርስቶስ ሞትን ድል አድርጎ የለበሰውን አካል እንለብሳለን።
5. ----- የሱስ ከሞት በተነሳ ጊዜ አካል አልነበረውም።
6. ----- የሱስ ከሞት ከተነሳ በኋላ በአካላዊ አቋሙ በድምጹና በባህሪው ተከታዮቹ ለይተው ሊያቁት ችለዋል።
7. ----- በሰማያዊው ኑሮአችን ከቤተሰቦቻችንና ከወዳጆቻችን ጋር የጠበቀ ግንኙነት እንፈጥራለን።

ለሚከተሉት ጥያቄዎች ትክክል ከሆኑት ፊት ለፊት የ«X» ምልክት አስቀምጥ

የዳኑት በሰማይ፡-

- | | |
|------------------------|-------------------------|
| ----- ቤት ይሠራሉ | ----- የወይን ተክል ያለማሉ |
| ----- ምግብ ይመገባሉ | ----- ሕይወትን በፍሰሐ ይኖራሉ |
| ----- እንስሳትን አርደው ይበላሉ | ----- ውበትን ያደንቃሉ |
| ----- በደረቅ ምድረ በዳ ይኖራሉ | ----- አዳዲስ ነገሮችን ይለማመዳሉ |

በሰማይ፡-

- | | |
|---------------|---------------|
| ----- ጠላት የለም | ----- ስቃይ የለም |
|---------------|---------------|

----- ህመም የለም

----- አልፎ አልፎ ብቻ ስሜን ይኖራል

የልብ ጥያቄ :- ሰማይ ምን እንደ ሚመስል በልብህ ውስጥ መለማመድ ትችል ዘንድ የሱስን ለመቀበል ምኞትህ ነው? የሱስ በሰማይ እያዘጋጀ ያለው ቤትህ ውስጥ ለመኖር ተዘጋጅተሃል።